

## තනතුරු — ඇබැර්තු

### ශ්‍රී ලංකා ගුවන් හමුදාව

ගුවන් හටයින් සඳහා පුරප්පාඩු

ශ්‍රී ලංකා නිත්‍ය ගුවන් හමුදාවේ පහත දැක්වෙන වෘත්තීයවල ගුවන් හටයින් සඳහා පුරප්පාඩු පවතී.

1. (අ) වෘත්තීය සහ අවශ්‍ය අධ්‍යාපන සුදුසුකම් :

(1) ගුවන් යානා ඉංජිනේරු ගුවන් යානා යන්ත්‍ර ශිල්පී ගුවන් යානා සැකිලි ශිල්පී ගුවන් යානා විදුලි සහ මෙවලම් ශිල්පී

සිංහල/දෙමළ සහ ඉංග්‍රීසි භාෂාවන් ඇතුළුව ගණිතය, විද්‍යාව (1999/2000 වසරවල අයදුම්කරුවෙක් නම් ගණිතය II, විද්‍යාව II) සඳහා සාමාන්‍ය සාමාර්ථයන් සහ ඉන් ගණිතය හෝ විද්‍යාවට සම්මාන සාමාර්ථයක්ද ඇතුළුව වාර දෙකකට නොවැඩි වාර ගණනකදී විෂයයන් හයකින් අ.පො.ස. (සාමාන්‍ය පෙළ) විභාගය සමත්ව තිබිය යුතුය.

(2) වෛද්‍ය දත්ත සහයක

සිංහල/දෙමළ භාෂාව, ගණිතය, විද්‍යාව (1999/2000 වසර වල අයදුම්කරුවෙක් නම් ගණිතය II, විද්‍යාව II) සහ වෙනත් එක් විෂයකට සම්මාන සාමාර්ථයන් සහ ඉංග්‍රීසි භාෂාවට සාමාන්‍ය සාමාර්ථයක්ද සහිතව වාර දෙකකට නොවැඩි වාර ගණනකදී විෂයයන් හයකින් අ.පො.ස. (සාමාන්‍ය පෙළ) විභාගය සමත් ව තිබීම සහ අ.පො.ස. (උසස් පෙළ) විභාගයෙන් ජීව විද්‍යා විෂයයන් තුනක් එක් වරකදී සමත්ව තිබිය යුතුය.

(3) සැපයීම් සැපයුම්කරු

සිංහල/දෙමළ සහ ඉංග්‍රීසි භාෂාවන් සඳහා සාමාන්‍ය සාමාර්ථයන් සහ ගණිතය/විද්‍යාව/වාණිජ හා ගිණුම් (1999/2000 වසරවල අයදුම්කරු වෙක් නම් ගණිතය II, විද්‍යාව II) විෂයන්ගෙන් එක් විෂයක් සඳහා සම්මාන සාමාර්ථයක්ද සහිතව වාර දෙකකට නොවැඩි වාර ගණනකදී විෂයයන් හයකින් අ.පො.ස. (සාමාන්‍ය පෙළ) විභාගය සමත්ව තිබිය යුතුය.

(4) පරිපාලන ලිපිකරු පොදු රාජකාරි

සිංහල/දෙමළ සහ ඉංග්‍රීසි භාෂාවන් සඳහා සාමාන්‍ය සාමාර්ථයන් සහ ගණිතය/විද්‍යාව/වාණිජ හා ගිණුම් (1999/2000 වසරවල අයදුම්කරු වෙක් නම් ගණිතය II/ විද්‍යාව II) යන විෂයයන්ගෙන් එක් විෂයක් සඳහා සම්මාන සාමාර්ථයක්ද සහිතව වාර දෙකකට නොවැඩි වාර ගණනකදී විෂයයන් හයකින් අ.පො.ස. (සාමාන්‍ය පෙළ) විභාගය

(5) වෙනත් වෘත්තීය  
(i) මෙහෙයුම් ගුවන්

සමත්ව තිබිය යුතුය. පරිසරක පිළිබඳ දැනුම විශේෂ සුදුසුකමක් වේ.

සිංහල/දෙමළ භාෂාවට සාමාන්‍ය සාමාර්ථයක් සහ ඉංග්‍රීසි භාෂාවට සම්මාන සාමාර්ථයක් සහිතව වාර දෙකකට නොවැඩි වාර ගණනකදී විෂයයන් හයකින් අ.පො.ස. (සාමාන්‍ය පෙළ) විභාගය සමත්ව තිබිය යුතුය. (1999/2000 වසරවල අයදුම්කරු වෙක් නම් විෂයයන් හය සඳහා ගණිතය හෝ විද්‍යාව ඇතුළත් වන්නේ නම් ඒ සඳහා ගණිතය II/ විද්‍යාව II යන විෂයන් ඊට ඇතුළත් විය යුතුය.)

(ii) පොලිස් හට

සිංහල/දෙමළ සහ ඉංග්‍රීසි භාෂාවන්ට සාමාන්‍ය සාමාර්ථයන් සහිතව වාර දෙකකට නොවැඩි වාර ගණනකදී විෂයයන් හයකින් අ.පො.ස. (සාමාන්‍ය පෙළ) විභාගය සමත්ව තිබිය යුතුය. (1999/2000 වසරවල අයදුම්කරුවෙක් නම් විෂයයන් හය සඳහා ගණිතය හෝ විද්‍යාව ඇතුළත් වන්නේ නම් ඒ සඳහා ගණිතය II/ විද්‍යාව II යන විෂයන් ඊට ඇතුළත් විය යුතුය.)

(iii) ප්‍රවාහන ක්‍රියාකරු

සිංහල/දෙමළ භාෂාවට සාමාන්‍ය සාමාර්ථයක් සහිතව වාර දෙකකට නොවැඩි වාර ගණනකදී විෂයයන් හයකින් අ.පො.ස. (සාමාන්‍ය පෙළ) විභාගය සමත්ව තිබිය යුතු අතර වියදුරු බලපත්‍රයද අනිවාර්යයෙන්ම ලබා තිබිය යුතුය. (1999/2000 වසරවල අයදුම්කරුවෙක් නම් විෂයයන් හය සඳහා ගණිතය හෝ විද්‍යාව ඇතුළත් වන්නේ නම් ඒ සඳහා ගණිතය II/ විද්‍යාව II යන විෂයන් ඊට ඇතුළත් විය යුතුය.)

(iv) ශාරීරික අභ්‍යාස පුහුණුකරු සුනඛ පාලක අවිකරු

සිංහල/දෙමළ භාෂාවට සාමාන්‍ය සාමාර්ථයක් සහිතව වාර දෙකකට නොවැඩි වාර ගණනකදී විෂයයන් හයකින් අ.පො.ස. (සාමාන්‍ය පෙළ) විභාගය සමත්ව තිබිය යුතුය. (1999/2000 වසරවල අයදුම්කරුවෙක් නම් විෂයයන් හය සඳහා ගණිතය හෝ විද්‍යාව ඇතුළත් වන්නේ නම් ඒ සඳහා ගණිතය II/ විද්‍යාව II යන විෂයන් ඊට ඇතුළත් විය යුතුය.)

(ආ) අනෙකුත් සුදුසුකම් :

ඉහත සඳහන් සුදුසුකම්වලට අමතරව ශ්‍රී ලංකා ගුවන් හමුදාවට බඳවා ගැනීම සඳහා අපේක්ෂකයින් පහත සඳහන් පොදු කොන්දේසි සපුරාලිය යුතුය.

**නිත්‍ය ගුවන් හටයින් සඳහා**

- (i) ශ්‍රී ලංකා පුරවැසියෙකු විය යුතුයි
- (ii) 2004 දෙසැම්බර් 31 වැනි දිනට වයස අවුරුදු 18ට නොඅඩු වූද අවුරුදු 23ට නොවැඩි අයෙකු විය යුතුයි.
- (iii) උස අඩි 5 අඟල් 4 කට නොඅඩු විය යුතුයි
- (iv) අවිවාහක විය යුතුයි. (ගුවන් හමුදාවට බැඳී වසර දෙකක් ගතවනතුරුත් මූලික වෘත්තීය පුහුණු පාඨමාලාව හදාරා අවසන් වන තුරුත් විවාහ වීමට ගුවන් හටයින්ට අවසර දෙනු නොලැබේ.)

02. පළමුවන ඡේදයේ (අ) හි දක්වා ඇති අධ්‍යාපන සුදුසුකම් හෝ ඒ හා සමාන සුදුසුකම් හෝ පළමුවන ඡේදයේ (ආ) හි දක්වා ඇති අවශ්‍යතාවයන් හෝ සපුරා ගනු නොලබන අපේක්ෂකයන් ප්‍රතික්ෂේප කරනු ලැබේ.

03. ක්‍රීඩා ක්ෂේත්‍රයේ විශිෂ්ටතා ලබා ඇතොත් ඒ ගැන නිසි සැලකිල්ලක් දක්වනු ලැබේ.

**04. සේවා කොන්දේසි :-**

තෝරාගනු ලබන සියලුම වෘත්තීන්වල අදාළ ගුවන් හටයින්ට මූලික ආධුනික පුහුණුවක් ඉන් පසුව වෘත්තීය පුහුණුවක් ලබා දෙන අතර, ඔවුන් ශ්‍රී ලංකාවේ ඕනෑම ස්ථානයක දිවා රාත්‍රී ඉතා දුෂ්කර තත්ත්වයන්හි වුවද ඕනෑම ආකාරයක රාජකාරියක් තම මව් රට තුළ දී හෝ විදේශයක දී හෝ කිරීමට සූදානම් විය යුතුය.

**05. බඳවා ගැනීමේ කොන්දේසි :-**

(අ) තෝරා ගනු ලබන අපේක්ෂකයින් නිත්‍ය ගුවන් හමුදාවේ (දෙවන/ තුන්වන පන්තියේ) ගුවන් හට ශ්‍රේණියට ඇතුළත් කරනු ලබන අතර ඔවුන් අඛණ්ඩව වසර 05 ක් ගුවන් හමුදාවේ සේවය කළ යුතු වේ. ඒ බවට එකඟ වන ගිවිසුමකට ඔවුන් අත්සන් කළ යුතුයි. තවද වසර 05ක කාල සීමාව නිමවීමෙන් පසු එතැන් සිට වසර 07ක කාල සීමාවක් සඳහා ඔවුන් නිත්‍ය උප සේවාවට කැඳවීමක් කළ අවස්ථාවකදී වාර්තා කළ යුතුයි. අවුරුදු 05ක සේවය අවසන් වූ පසුව තවදුරටත් සේවය කිරීම සඳහා නැවත බැඳීමට සුදුසු ගුවන් හටයින්ට අවස්ථාව ඇත.

(ආ) ගුවන් හටයින් සේවයට බැඳුනු දා සිට ගුවන් හමුදා පනතට ගුවන් හමුදා රෙගුලාසිවලට සහ ගුවන් හමුදා අණපනත් වලට යටත් විය යුතුයි.

(ඇ) රාජ්‍ය භාෂාව පිළිබඳ නියමයන් :-

තෝරාගනු ලබන අපේක්ෂකයින් ශ්‍රී ලංකාණ්ඩුවේ රාජ්‍ය භාෂා ප්‍රතිපත්තියට අනුකූලව ක්‍රියාකළ යුතුයි.

(ඈ) වැටුප් හා දීමනා :-

(1) ගුවන් හටයින්ට අදාළ ඒකාබද්ධ වැටුප් පරිමාණ පහත සඳහන් පරිදි වේ. (වසරට)

ගුවන් හට රු. 65,520-7×1,320-10×1,560 රු. 90,360  
නායක ගුවන් හට රු. 69,480-4×1,320-11×1,560 රු. 91,920  
කෝපුල් රු. 73,440-1×1,320-13×1,560 රු. 95,040  
සැරයන් රු. 76,320 - 10×1,560-3 × 2,460 රු. 99,300  
බලපත්ති සැරයන් රු. 79,440-8×1,560-5×2,460 රු. 1,04,220  
බලලත් නිලධාරී රු. 85,680-4×1,560-11×2,460 රු. 1,18,980

(2) දීමනා :-

(i) දුෂ්කර දීමනා මසකට රු. 600 ක් ගෙවනු ලැබේ.

(ii) විශේෂ දීමනා : මෙහෙයුම් ප්‍රදේශවල සේවය කරන්නන්ට මසකට රු. 2500 ක් ගෙවනු ලැබේ. මීට අමතරව යාපන අර්ධද්වීපය සඳහා රාජකාරී දිනකට රු. 80 බැගින් ගෙවනු ලැබේ.

(iii) දිරි දීමනා : සේවා කාලය වසර 5 සම්පූර්ණ කිරීමෙන් පසුව මෙම දීමනාව ගෙවනු ලැබේ. (මසකට රු. 250 සිට 850 දක්වා)

(iv) ආහාර දීමනා : පිටත වාසය කරන ගුවන් හටයින්ට මසකට රු. 4574.36 බැගින් ගෙවනු ලබන අතර කඳවුරු තුළ වාසය කරන ගුවන් හටයින්ට නොමිලේ ආහාර සපයනු ලැබේ.

(v) නේවාසික පහසුකම් : කඳවුරු තුළ වාසය කරන ගුවන් හටයින්ට නොමිලේ සපයනු ලැබේ.

(vi) ගමනාගමනය :- වසරකට නිවාඩු දුම්රිය බලපත්‍ර කට්ටල තුනක් (03) (ගුවන් හටයා/හාර්යාව/ලමයින්ට) ඊට අමතරව කඳවුරු තුළ සිටින ගුවන් හටයින්ට මසකට එක් නිවාඩු බලපත්‍රයක් හෝ ලංගම් බස් ගාස්තුව හෝ දෙනු ලැබේ.

(vii) වික්ෂේපණ දීමනා :- මව් කඳවුරුවලින් වෙනත් ස්ථානයක රාජකාරී සඳහා යවනු ලැබූ විට මෙම දීමනාව ගෙවනු ලැබේ. (ගෙවීම් ප්‍රමාණය නිලය අනුව වෙනස් වේ.)

(viii) සුදුසුකම් වැටුප් : ගුවන් හමුදාවට ප්‍රයෝජනවත් වූ විශේෂ පාඨමාලාවක් හදාරා ඇති හෝ විශේෂ සුදුසුකම් ඇති පුද්ගලයින්ට මෙම දීමනාව ගෙවනු ලැබේ. (මසකට උපරිම රු. 637.50)

(ix) යහපත් කල්ක්‍රියා ලාභන දීමනා :- මෙම දීමනාව ගෙවනු ලබන්නේ තම හැසිරීම හා සාමාන්‍ය චිත්‍ය ඉතා උසස් අන්දමින් පවත්වාගෙන යනු ලබන තැනැත්තන්ටය. (මසකට රු. 30 සිට රු. 204 දක්වා)

(x) නිල ඇඳුම් නඩත්තු කිරීමේ දීමනාව :- මසකට රු. 170 ක් ගෙවනු ලැබේ.

(xi) නැවත සේවයට බැඳීමේ වැටුප් :- නැවත සේවයට බැඳෙන ගුවන් හටයින්ට මසකට රු. 300 බැගින් දීමනාවකට හිමිකම් ලැබේ.

(xii) වෛද්‍ය පහසුකම් :- ගුවන් හමුදාව මගින් සෑම හටයෙකුටම නොමිලේ වෛද්‍ය පහසුකම් සපයන අතර විවාහක නම් ඔහුගේ පවුලේ අයට නොමිලේ වෛද්‍ය පහසුකම් සපයනු ලැබේ.

(xiii) කඳවුරුවල සිට සැහසුම් 30ක අරයක් තුළ පදිංචි කඳවුරෙන් පිටත වාසය කරන ගුවන් හටයින් සඳහා තම වාසස්ථානයේ සිට කඳවුරු වෙත ලංගම් බස් මගින් නොමිලේ ගමන් කිරීම සඳහා බලපත්‍රයක් නිකුත් කරනු ලැබේ.

(xiv) රජයේ නිවාසයක වාසය නොකරන විවාහක ගුවන් හටයින්ට මසකට රු. 1100 සිට රු. 3000 දක්වා ගෙවල් කුලී දීමනාවක් හිමි වේ.

(xv) උපදේශක දීමනාව : මසකට රු. 425 සිට රු. 510 දක්වා දීමනාවක් හිමි වේ.

(xvi) වෙනත් දීමනාව : (වෙන්ව සිටීමේ හා විදේශ ගතවීම ආදිය) ශ්‍රී ලංකා ගුවන් හමුදා වැටුප් සංග්‍රහයට අනුව මෙම දීමනා ගෙවනු ලැබේ.

(xvii) වරින් වර සංශෝධනය කරනු ලැබූ හා 1981 ගුවන් හමුදා විශ්‍රාම වැටුප් හා පාරිතෝෂික දීමනා සංග්‍රහයට අනුව විශ්‍රාම වැටුප්/පාරිතෝෂික දීමනා ගෙවනු ලැබේ. වැන්දඹු හා අනන්තරු (සත්තද්ධ සේවා) අරමුදලට සියලු ගුවන් හටයින් දායක විය යුතුයි. අරමුදලට ගෙවිය යුතු දායක මුදල් අනුප්‍රමාණය 1970 වැන්දඹු හා අනන්තරු (සත්තද්ධ සේවා) අරමුදල් රෙගුලාසි අනුව වේ.

06. **ඉල්ලුම්කරුට උපදෙස්:**— (අ) පහත දැක්වෙන ආකෘති පත්‍රය අනුව ඉල්ලුම්පත් ඉදිරිපත් කළ යුතුයි. ඉල්ලුම්පතේ සියලුම හිස්තැන් හැකි පමණ විස්තර සහිතව හා පැහැදිලිව තම අත් අකුරින් සම්පූර්ණ කළ යුතුයි. ඉල්ලුම්පත් 2004 ඔක්තෝබර් මස 12 වැනි දින දහවල් 12.00 ට පෙර ලැබෙන සේ “ආධුනිකයින් බඳවාගැනීමේ නිලධාරී, ශ්‍රී ලංකා ගුවන් හමුදාව, ඒකල, කොටුගොඩ” යන ලිපිනයට ලියාපදිංචි තැපෑලෙන් එවිය යුතුයි. (ලියාපදිංචි තැපෑලෙන් එවනු නොලබන ඉල්ලුම්පත් බාර ගනු නොලැබේ.) අයදුම්පත් බහා එවන කවරයේ “ශ්‍රී ලංකා ගුවන් හමුදාවේ ගුවන් හටයින් සඳහා ඉල්ලුම්පත” යනුවෙන් සඳහන් කළ යුතුයි. එක් අයදුම්කරුවෙක් එක් වෘත්තියකට පමණක් ඉල්ලුම්කල යුතු අතර වෘත්තීන් කීපයකට ඉදිරිපත් කරනු ලබන අයදුම්පත් ප්‍රතික්ෂේප කරනු ලැබේ. ඉල්ලුම්පත් භාරගන්නා අවසාන දිනට හා වේලාවට පසුව කොටුගොඩ, ඒකල, ශ්‍රී ලංකා ගුවන් හමුදා කඳවුර වෙත ලැබුණාවූද මේ නිවේදනයේ අවශ්‍යතාවලට අනුකූල නොවන්නා වූ ද ඉල්ලුම්පත් භාරගනු නොලැබේ.

(ආ) රජයේ සේවයේ/සංස්ථා/මණ්ඩල/සිවිල් ආයතනයන්හි සේවයේ නිරත වුවත් ස්වකීය ඉල්ලුම්පත් ඒ ඒ දෙපාර්තමේන්තු/සංස්ථා/මණ්ඩල/සිවිල් ආයතන ප්‍රධානීන් මගින් ඉදිරිපත් කළ යුතුයි. තවද යම් හෙයකින් එම ඉල්ලුම්කරු තෝරාගනු ලැබුවහොත් ඔහු මුදවා හරිනු ලබන බවට ආයතන ප්‍රධානියාගෙන් සහතිකයක්ද ඒ සමග තිබිය යුතුයි.

(ඇ) සම්මුඛ පරීක්ෂණය සඳහා කැඳවනු ලබන හෝ ඉල්ලා සිටින අවස්ථාවක අපේක්ෂකයින් විසින් පහත සඳහන් ලියකියවිලිවල මුල් පිටපත් ඉදිරිපත් කළ යුතුයි.

(1) උප්පැන්න සහතිකයේ මුල් පිටපත (අධ්‍යාපන ව්‍යවස්ථා සංග්‍රහයේ කාර්යයන් සඳහා නිකුත් කළ සහතිකය හා උප්පැන්න සහතිකයෙන් උපුටා ගත් සටහන භාරගනු නොලැබේ.)

(2) අවශ්‍ය අධ්‍යාපන සුදුසුකම් ඇති බව ඔප්පු කිරීමට සහතික

(3) පිළිගත් ආයතනයකින් ලබාගත් වෘත්තීය/කාර්මික පුහුණුව සහ හෝ පළපුරුද්දක් ඇත්නම් ඒ පිළිබඳ සහතික

(4) ඉල්ලුම්කරු පොද්ගලිකව දන්නා හඳුනන වගකිව යුතු පුද්ගලයින් දෙදෙනෙකුගෙන් මැනකදී ලබාගත් වර්ත සහතික දෙකක් අයදුම්කරු රැකියාවක නියුතු අයෙක් නම්, මින් එකක් තම සේවා යෝජකයාගෙන් විය යුතුයි.

(5) ක්‍රීඩා, ශිෂ්‍ය හට යනාදිය පිළිබඳ සහතික

(ඈ) නියම කරනු ලැබූ විට ලියකියවිලි ඉදිරිපත් නොකරන අයදුම්කරුවන්ගේ අයදුම්පත් සලකා බලනු නොලැබේ.

(ඉ) කිසිදු ලියකියවිලි හෝ සහතිකවල මුල් පිටපත් ඉල්ලුම්පත් සමග නොඑවිය යුතුයි.

(ඊ) ඉල්ලුම්පත සමග සහතිකවල මුල් පිටපත් එවා ඒවා නැතිවුවහොත් ගුවන් හමුදාව ඊට වගකියනු නොලැබේ.

07. සම්මුඛ පරීක්ෂණයන්ට සුදුසු යැයි සලකනු ලබන අපේක්ෂකයින් ඔවුන්ගේම වියදමින් ගුවන් හමුදා බඳවා ගැනීමේ මණ්ඩලය ඉදිරියෙහි සම්මුඛ පරීක්ෂණයන්ට පෙනී සිටිය යුතුවේ. සම්මුඛ පරීක්ෂණ කොට්ඨාස, වීරවිල, අනුරාධපුරය, හිතුරක්ගොඩ, කොළඹ පිහිටි ගුවන් හමුදා කඳවුරුවල පැවැත්වෙන බැවින් එම කඳවුරුවලින් තමන් සම්මුඛ පරීක්ෂණයට පෙනී සිටීමට කැමති කඳවුර අයදුම්පතේ සඳහන් කල යුතුයි. සම්මුඛ පරීක්ෂණය පැවැත්වෙන දිනය සහ වේලාව පොද්ගලිකව දන්වනු ලැබේ.

08. සම්මුඛ පරීක්ෂණය සඳහා අයදුම්කරු කැඳවනු ලබන සෑම අවස්ථාවකදීම ඔහුගේ ජාතික හැඳුණුම්පත ඉදිරිපත් කළ යුතුයි. ජාතික හැඳුණුම්පත නොමැති අයදුම්කරුවන් විසින් වෙනත් පිළිගනු ලැබූ අනන්‍යතා සහතිකයක් ඉදිරිපත් කළ යුතුයි. එසේ වුවද ජාතික හැඳුණුම්පත නොමැති අයදුම්කරුවන් සේවයට බඳවා ගනු නොලැබේ.

09. අවසාන සම්මුඛ පරීක්ෂණයෙන් පසුව සුදුසු වන අපේක්ෂකයින් ගුවන් හමුදා වෛද්‍ය මණ්ඩලයක් ඉදිරියෙහි පෙනී සිටිය යුතුයි. සම්මුඛ පරීක්ෂණවලින් ලබාගන්නා ලකුණුවල අගය අනුව අපේක්ෂකයින් ලැයිස්තුගත කරන අතර වෘත්තීය පුරප්පාඩු සඳහා අපේක්ෂකයින් තෝරාගනු ලබන්නේ ලබාගත් ලකුණුවල ඉහළ මට්ටමේ සිටයි.

10. අයදුම්කරුවෙකු නිර්දේශ කිරීමට කැමති ඕනෑම අයෙකු එසේ කල යුත්තේ ඔහුට වර්ත සහතිකයක් දීමෙනි. යම් අපේක්ෂකයෙකු තෝරා ගැනීමට කවරාකාරයකින් හෝ පෙළඹවීමක් කිරීම, එසේ නැතහොත් එහිලා බලපෑමට උත්සාහ කිරීම ඔහුගේ අපේක්ෂකත්වය අවලංගු වීමට හේතු වන්නේය.

11. ඉල්ලුම් පත්‍රයෙහි අසත්‍ය ප්‍රකාශයක් කර තිබී එම අසත්‍යතාවය අපේක්ෂකයා තෝරා ගැනීමට පෙර හෙළිදරව් වුවහොත් ඔහුගේ අපේක්ෂකත්වය අහිමි කිරීමට ද තෝරා ගැනීමෙන් පසු හෙළිදරව් වුවහොත් ඔහු සේවයෙන් පහ කරනු ලැබීමට ද යටත් වේ.

12. බඳවා ගැනීම සඳහා සුදුසුකම් නොලබන අයදුම්කරුවන්ට ඒ බව දන්වා එවනු නොලැබේ.

පී. ඩී. පෙරේරා,  
එයාර් මාර්ෂල්,  
ගුවන් හමුදාපති.

මූලස්ථානය,  
ශ්‍රී ලංකා ගුවන් හමුදාව,  
කැ. පෙ. 594,  
කොළඹ.

ශ්‍රී ලංකා ගුවන් හමුදාවේ ගුවන් හටයින් සඳහා අයදුම්පත

සම්මුඛ පරීක්ෂණයට පෙනී සිටීමට කැමති ගුවන් හමුදා කඳවුර  
.....(ශ්‍රී ලංකා ගුවන් හමුදාව කොට්ඨාස, වීරවිල,  
අනුරාධපුරය, හිතුරක්ගොඩ සහ කොළඹ යන කඳවුරු අතුරින්)

01. (අ) මූලකරු සමග නම : \_\_\_\_\_.  
(ආ) ජාතික හැඳුණුම්පත් අංකය : \_\_\_\_\_.
02. සම්පූර්ණ නම : \_\_\_\_\_.  
(ජාතික හැඳුණුම්පතට අනුව)
03. ඉල්ලුම් කරනු ලබන වෘත්තීය : \_\_\_\_\_.
04. තැපැල් ලිපිනය : \_\_\_\_\_.

- 05.ස්ථිර ලිපිනය :\_\_\_\_\_.
- 06.දුරකථන අංකය :\_\_\_\_\_.
- 07.ස්ථිර ලිපිනයට අයත් ග්‍රාම නිලධාරී කොට්ඨාශය :\_\_\_\_\_.
- 08.ස්ථිර ලිපිනයට අයත් පොලිස් ස්ථානය :\_\_\_\_\_.
- 09.භෞමික පිහිටි ශ්‍රී ලංකා ගුවන් හමුදා කඳවුර :\_\_\_\_\_.
- 10.ස්ථිර ලිපිනයට අයත් ඡන්ද කොට්ඨාශය :\_\_\_\_\_.
- 11.ස්ථිර ලිපිනයට අයත් දිස්ත්‍රික්කය :\_\_\_\_\_.
- 12.ස්ථිර ලිපිනයට අයත් පළාත :\_\_\_\_\_.
- 13.උපන් දිනය :\_\_\_\_\_.
- (2004 දෙසැම්බර් මස 31 දිනට වයස:—, අවුරුදු :—, මාස:—, දින:—,
- 14.විවාහක/අවිවාහක බව :\_\_\_\_\_.
- 15.උස :—. අඩි :—.අඟල් :—.
- 16.අ.පො.ස (සා. පෙළ) විභාගය

අවුරුද්ද	විභාග අංකය	සමත් වූ විෂයයන්	ලැබූ ශ්‍රේණිය

17.අ.පො.ස. (උ.පෙළ) විභාගය

අවුරුද්ද	විභාග අංකය	සමත් වූ විෂයයන්	ලැබූ ශ්‍රේණිය

18. තනතුර සඳහා විශේෂ සුදුසුකම් (උදාහරණ වශයෙන් කාර්මික පුහුණුව පළපුරුද්ද ආදිය) :\_\_\_\_\_.
19. ක්‍රීඩා අතින් ලබා ඇති විශිෂ්ඨතා පිළිබඳ විස්තර :\_\_\_\_\_.
20. පාසලේදී හෝ බාහිර සංවිධානවලදී ලබා ඇති වෙනත් විශිෂ්ඨතා :\_\_\_\_\_.
21. මීට පෙර සන්නද්ධ සේවා හෝ පොලිස් සේවයට ඉල්ලුම්කර ඇත්නම් ඒ පිළිබඳ විස්තර :\_\_\_\_\_.
22. සිවිල් හෝ යුද්ධ අධිකරණයේදී වැරදිකරු වී ඇති හෝ ඇත බැඳ හෝ තිබේද ? එසේ නම් විස්තර සඳහන් කරන්න :\_\_\_\_\_.
23. වරිත සහතික පිළිබඳ විස්තර :—

නම	පදවි නාමය	දැන් ලිපිනය

24.ඉල්ලුම්කරු විසින් අත්සන් කළ යුතු ප්‍රකාශය :

පූර්වෝක්ත ප්‍රකාශවලට මා විසින් දී ඇති පිළිතුරු මාගේ උපරිම දැනුම හා විශ්වාසයේ හැටියට සත්‍ය හා නිවැරදි බව අවංකව ප්‍රකාශ කරමි. ශ්‍රී ලංකා ජනරජයේ ගැසට් පත්‍රයේ පළ වූ ශ්‍රී ලංකා නිත්‍ය ගුවන් හමුදාවට බඳවා ගැනීම සඳහා තෝරා ගනු ලබන අපේක්ෂකයින් සම්බන්ධයෙන් අනුගමනය කරන ක්‍රියා පිළිවෙල හා ඒ අයට අදාළ වන ව්‍යවස්ථා ද මම කියවා අවබෝධ කර ගතිමි.

\_\_\_\_\_ ,  
ඉල්ලුම්කරුගේ අත්සන.

දිනය :\_\_\_\_\_.

## ශ්‍රී ලංකා ගුවන් හමුදාව

### නිලධාරී පුරප්පාඩු (නිත්‍ය/ස්වේච්ඡා)

01. ශ්‍රී ලංකා නිත්‍ය/ස්වේච්ඡා ගුවන් හමුදාවේ පහත සඳහන් ශාඛාවන්හි ඉදුරාම අධිකාරියට පත්කොට බඳවා ගැනීම සඳහා පුරප්පාඩු පවතී.

- (අ) කාර්මික සංඥා ශාඛාව (නිත්‍ය)
- (ආ) උපකරණ ශාඛාව (නිත්‍ය/ස්වේච්ඡා)
- (ඇ) පරිපාලන ශාඛාව (නිත්‍ය)
- (ඈ) ගුවන් කොටුපල නිර්මාණ ශාඛාව (නිත්‍ය)
- (ඉ) වෛද්‍ය ශාඛාව (නිත්‍ය/ස්වේච්ඡා)
- (ඊ) දත්ත වෛද්‍ය ශාඛාව (නිත්‍ය/ස්වේච්ඡා)
- (උ) පරිපාලන/අධ්‍යාපන ශාඛාව (ස්වේච්ඡා)

02. පහත සඳහන් වෘත්තීය සුදුසුකම් ඇති අපේක්ෂකයින්ගෙන්/අපේක්ෂිකාවන්ගෙන් අයදුම්පත් කැඳවනු ලැබේ.

(අ) විද්‍යුත් හා විදුලි කාර්මික සංඥා ශාඛාව -

(i) විද්‍යුත් හා විදුලි සංඥා ඉංජිනේරු

විද්‍යුත්/විදුලි සංකීර්ණ විද්‍යාවේදී උපාධියක් හෝ විද්‍යුත්/විදුලි සංකීර්ණ පිළිබඳ ජාතික තාක්ෂණ ඩිප්ලෝමාව (එන්.ඩී.ටී) හෝ ඒ හා සමාන සුදුසුකම් තිබීම.

(ii) පරිඝණක විශ්ලේෂක/පරිඝණක වැඩසටහන් සම්පාදකවරු

පරිඝණක විද්‍යාව පිළිබඳ විශේෂ උපාධියක් හෝ පරිඝණක විද්‍යා විෂය ඇතුළත් විද්‍යාවේදී උපාධියක් හෝ තොරතුරු තාක්ෂණය පිළිබඳ පිළිගත් විශ්ව විද්‍යාලයක උපාධියක් තිබීම (පරිඝණක විශ්ලේෂකයකු ලෙස හෝ පරිඝණක වැඩසටහන් සම්පාදකවරයෙකු ලෙස ක්‍රියාකර ඇති නම් එය විශේෂ සුදුසුකමක් ලෙස සලකනු ලැබේ)

හෝ

එක් වතාවකදී අ.පො.ස. (සා.පෙළ) විභාගයෙන් අවම වශයෙන් සම්මාන 04ක් සහිතව විෂයයන් 06ක් සමත් විය යුතු අතර ගණිතයට (1999-2000 වසරවල අයදුම්කරුවෙක් නම් ගණිතය 11) හා ඉංග්‍රීසි භාෂාවට සම්මාන සාමාර්ථයක් සහ විද්‍යාව (1999-2000 අයදුම්කරුවෙක් නම් වසරවල විද්‍යාව 11) සිංහල හෝ දෙමළ භාෂාව සඳහා සාමාන්‍ය සාමාර්ථයක් ලබා සිටිය යුතුය. තවද එක් වතාවකදී අ.පො.ස. (උ.පෙළ) විභාගයෙන් (පැරණි/නව නිර්දේශය) භෞතික විද්‍යා විෂයයන් තුනකින් සාමාන්‍ය සාමාර්ථ ලබා තිබීම.

හෝ

ජාතික ආධුනිකත්ව මණ්ඩලයේ ඩිප්ලෝමාව/බීසීඑස්සී පළමු කොටස හෝ ඉහල සුදුසුකම්/(ඒසීඑස්) හි අදියර හතරම සම්පූර්ණ කර තිබීම හෝ ඉහල සුදුසුකම් තිබිය යුතුය. අදාළ ක්ෂේත්‍රයන් හි සේවා පළපුරුද්දක් තිබීම අමතර සුදුසුකමක් ලෙස සලකනු ලැබේ. (Visual Basic for Oracle RDBMS or Java or C++ or any visual Language). යන විෂයයන් සමත්වීම ප්‍රමුඛත්වයට හේතුවේ.